

**Gbre wáraga bi**  
**Yiwáni**  
**eké ní**  
**Ledre gi ro gbre búkú bi**  
**Yiwáni ní**

Yiwáni 'yìmikása eké ledre ba ne zí 'yì ga bi 'bi Kírésìto simi kanísa bi ndolo kídí “Owúkára ní”, ni kóo kpá ne 'yì bi ndìsì lúró bi kací kanísa ma'dáa née ní. Uku ledre zí 'yì ga bi 'bi Kírésìto ní idíní úwú lorú 'bi Yésu zíye ndìsìyé kí óto 'bú lafúye. Zía kpá lorú yée idíní ówo dongará bilámá 'dódo ledre bi 'bi Kírésìto ní kí wo bi 'bi 'yì ranga e ní.

<sup>1</sup> Nyíma simi Lomo, máa ngúru 'buyì máéké ledre ba máa zíyì kí owú 'bi eyì e, zée kí 'yì ga bi za mbá owoní ledre 'bi Lomo go ní, otozé 'búse go kíngaya, <sup>2</sup> gi zía cíyì ledre 'bi Lomo olú go do mimbé'dezé kíngaya, éyì bi ni 'dí'bióyó a ní ndaá.

<sup>3</sup> 'Buzé Lomo kí owú 'bi ené Kírésìto Yésu idíní ìdrì mimbé'deyé zíye méngì bilámá ledre zíze. Idíní óto zée zíze idíze simi bikìdrì, zíze ówo mbigí ledre ené zíze kí óto 'bú lafúze.

<sup>4</sup> Mááyì kí mongú rokinyi kí úwú ledre kídí, ngítì géyì 'yì e gi dongarase íri ndìsìnì go kpá fú méngì ledre ga bi utúasánì miútúásá ní kací lorú bi 'Buzé Lomo i'bí zíze ní. <sup>5</sup> Cakaba ní Nyíma, máéké amá ba mikánda lorú wá. Née lorú bi kóo uwúze go 'desì kú gi dosìne ní. Mángúnṅú

romá zíze kídí idízá óto 'bú lafúze kí mímbe' dezé kije'do. <sup>6</sup> Éyí bi óto 'bú 'yì ba ní, ni lódú kací lorù bi Lomo i'bí zíze ní. Káa zí bi kóo úwúsé go kú gí dosine kídí, lorù bi Lomo i'bí zíze ní, ni idízá óto 'bú lafúze.

<sup>7</sup> Máúku zíze tú'dú 'yì ɾanga e bayiní go do sogo kángá mbá. 'Yì ɾanga ga gére née ɳɳɳɳɳɳ eyé bi kídí ndikiní kóo Kírésito Yésu káa do 'yìma'dí ní wá. Ídísé ówo a kídí, 'yì káa zí ga gére ní niyí 'yì ɾanga e kpá ezeokó Kírésito. <sup>8</sup> Gí zí keyí née, máyá komosé idí idí rosé, káa bi ásé zángá éyí bi kóo méngisé moko gí roa ní, togú kenée wá Lomo utúasá i'bí tákpásìlì esé née karanée nyé wá.

<sup>9</sup> 'Yì ndaá óyóló'bó ledre bi 'dodoní zía gí ro Kírésito Yésu ní wá. 'Yì bi ndisì óyóló'bó ledre bi 'dodoní gí ro Kírésito ní do misi'diné kpì ní, ndaní eyé kije'do kí Lomo wá. 'Yì máa wo bi ndisì 'dódo 'bi ené dụú ledre 'bi Kírésito Yésu ní, niyí kí 'Buzé Lomo kí Owú 'bi ené Kírésito Yésu go kije'do. <sup>10</sup> Bi goó kenée ní, togú 'yì ogú zíze 'be kí 'dódo ledre kpì gí ro 'bi Kírésito Yésu ní yá, ndásé 'dì'bi wo simì sümü pírì wá. <sup>11</sup> 'Yì bi 'dì'bi 'yì káa zí née go simì sümü ní, niyí ndro kéne go 'yì méngì bisinyí ledre.

<sup>12</sup> Tú'dú ledre niyí taramá gí ro zíma éké kása yée zíze, tí lá máìli amá éké yée mbá miéké wá. Mááyí kí óto komo Lomo idí likpí misi'di gí ro zíma ógú zíze íri. Zíze ndisizé kése bi, zíma likpí ledre ga bi do mímbe'demá ní gí ro zíze idízá kése mbá kí rokinyi.

<sup>13</sup> Owú 'bi lémiyí ga bi yáa simi Lomo ní, i'bíní mandá zíyí íri.

**MIKÁNDA LORU 'BI LOMO KÍ DOSÍ ÉYÍ E**  
**Baka: MIKÁNDA LORU 'BI LOMO KÍ DOSÍ ÉYÍ E New**  
**Testament+**

copyright © 2016 Wycliffe Bible Translators, Inc.

Language: Baka

Contributor: Wycliffe Bible Translators, Inc.

All rights reserved.

2020-11-16

---

PDF generated using Haiola and XeLaTeX on 21 Feb 2024 from source  
files dated 29 Jan 2022

9ebc1b62-650d-5302-9391-27a31d140102